

श्रीमान सभाअध्यक्ष ज्यू !

प्रमुख अतिथि ज्यू !

सम्पूर्ण अतिथि ज्यूहरु !

गाउँसभाका सदस्य ज्यूहरु !

गाउँसभाका सचिव ज्यू !

गाउँपालिकामा कार्यरत सम्पूर्ण राष्ट्रसेवक कर्मचारी मित्रहरु, पत्रकार बन्धुहरु, सुरक्षाकर्मी लगायत सम्पूर्ण उपस्थित महानुभावहरु,

देशमा गणतन्त्र स्थापना भए पश्चातको स्थानीय तह निर्वाचन २०७९ पछिको ११ औं गरिमामय गाउँसभामा आफ्नो महत्वपूर्ण समय दिनु हुने सभाअध्यक्ष ज्यू, प्रमुख अतिथि ज्यू, विशेष अतिथि ज्यू, अतिथि ज्यूहरु, गाउँसभा सदस्य सचिव ज्यू, वडा अध्यक्ष ज्यूहरु, कार्यपालिका सदस्य ज्यूहरु, गाउँसभा सदस्य ज्यूहरु, कर्मचारी मित्रहरु, पत्रकार बन्धुहरु, सुरक्षाकर्मीहरु तथा उपस्थित महिला तथा सज्जनवृन्दहरुमा हार्दिक नमस्कार तथा स्वागत गर्न चाहन्छु ।

देशको राजनितिक आर्थिक सामाजिक रुपान्तरणका लागि आफ्नो जिउ ज्यान बलिदान गर्नु हुने तमाम ज्ञात अज्ञात शहिदहरु प्रति हार्दिक श्रद्धा सुमन अर्पण गर्न चाहन्छु ।

संघिय लोकतान्त्रिक गणतन्त्र नेपालको संविधान कार्यान्वयन हुने क्रममा निर्वाचित जनप्रतिनिधिहरु मार्फत जनताले आफैलाई शासित गर्ने वातावरण निर्माण भएको सन्दर्भमा कनकासुन्दरी गाउँपालिका विराट, जुम्लाले संघियताको मर्म अनुसारका विकास प्रक्रियालाई व्यवस्थित रुपमा संञ्चालन गर्न नेपालको संविधान,स्थानीय सरकार संञ्चालन ऐन २०७४ संघीय मामिला तथा सामान्य प्रशासन मन्त्रालयले जारी गरेका कार्यादेशहरु, स्थानीय तहको योजना तथा बजेट तर्जुमा दिग्दर्शन २०७४, नेपाल सरकारको विकास सम्बन्धी कार्य लक्ष्य र मान्यताहरु वस्ती तथा वडा तहबाट सिफारिस भई आएका योजनाहरु, विभिन्न समितिहरु र गाउँकार्यपालिका तथा गाउँसभाको सभाबाट पारित भएको निति तथा कार्यक्रम अनुरूप यस सभामा आर्थिक बर्ष २०८०।०८१ को बजेट प्रस्तुत गर्न गइरहेको छु । साथै यस अवसरमा सम्पूर्ण कनकासुन्दरी गाउँपालिका बासी आदरणीय जनसमुदायमा हार्दिक बधाई तथा शुभकामना व्यक्त गर्दछु ।

तथापि कनकासुन्दरी गाउँपालिकामा मिति २०७९ असोज १९ गते देखि २४ गते सम्म परेको अविरल वर्षाका कारण व्यापक रुपमा मानवीय, सामाजिक, आर्थिक र भौतिक पूर्वाधारको क्षेत्रमा क्षति हुनुका साथै उक्त विपदमा ज्यान गुमाउने मृतकहरु प्रति हार्दिक श्रद्धान्जली अर्पण गर्दै घाईतेहरुको सिघ्र स्वास्थ्य लाभको कामना गर्दछु। साथै देशमा आर्थिक मन्दीका कारण आर्थिक सूचाङ्क समेत सन्तोषजनक देखिदैन र प्रतिव्यक्ति आय कमजोर अवस्थामा छ । कृषि, वन, वातावरण तथा अन्य पूर्वाधार र शसक्तिकरणका कार्यक्रमहरुमा बर्षेनी ठुलो लगानी भएतापनी खाद्य

असुरक्षा, गरिबी, असमानता, जातिय भेदभाव, छुवाछुत, महिला हिंसाका घटनाहरूबाट पार पाउन सकिएको छैन । निरक्षरता र अदक्षताले गाँजीरहेको छ । गाउँपालिकाको आन्तरिक आय अत्यन्तै न्यून हुनु विकासको प्रतिफल लक्षित समुदायसम्म पुऱ्याउन नसक्नु गाउँपालिकाले शुन्य अवस्थाबाट काम शुरु गर्नु पर्दा धेरै कठिनाईहरू व्यहोर्नु परिरहेको छ । उल्लेखित चुनौतीहरूको वावजुत सबै सरोकार वाला निकायहरूको समन्वय र सहकार्यमा दिगो विकास गरी यसका प्रतिफल लक्षित समुदायसम्म पुऱ्याउन हामीले सामुहिक प्रयास गर्नु निरन्तर आवश्यक रहेको कुरा स्मरण गराउन चाहन्छु ।

आदरणीय महानुभावहरू,

अब म आगामी आर्थिक बर्ष ०८०।०८१ को बजेट उद्देश्य तथा प्राथमिकता प्रस्तुत गर्न चाहन्छु ।

- नागरिक जिवन यापनमा न्यूनतम आधारभूत आवश्यकता सिघ्र परिपुर्ति गर्दै चरम गरिवी विपन्नता र पछौटेपन अन्त्य गर्ने ।
- साधन श्रोत, अबसर र क्षमताको उच्चतम उपयोग गरी मानविय विकास गर्ने ।
- आर्थिक , भौतिक तथा सामाजिक पूर्वाधार विकास गरी समुन्नत अर्थतन्त्रको निर्माण गर्ने ।
- प्राकृतिक, सांस्कृतिक लगायतका उपलब्ध अन्य सम्पदाहरूको अधिकतम उपयोग गरी आर्थिक बृद्धि गर्ने ।
- सबै नागरिकलाई रोजगारीको अवसर श्रृजना गर्ने क्षेत्रहरूको पहिचान गरी लगानी गर्ने ।
- कृषि, जलश्रोत पर्यटन लगायतका क्षेत्रहरूमा पुँजी लगानी गरि आर्थिक तथा सामाजिक विकास गर्ने ।
- आधुनिक भौतिक संरचनाहरूको विकास गरी सडक, सिंचाई, विद्युत, पूर्वाधार लगायतको विकास गर्ने ।
- सार्वजनिक सेवा प्रवाहको गुणस्तर अभिवृद्धी गरि नागरिकहरूलाई यस कनकासुन्दरी गाउँपालिका प्रति अपनत्व वोध गराउनुका साथै घरदैलोमा सरकारको रहेको प्रत्याभूति दिने ।

आदरणीय महानुभावहरू,

आगामी आर्थिक बर्षको बजेट तर्जुमा गर्दा नेपालको संविधान २०७२, कनकासुन्दरी गाउँपालिकाको आर्थिक ऐन २०८०, विनियोजन ऐन २०८० को सिद्धान्त र प्राथमिकता, यस कनकासुन्दरी गाउँपालिकाको निति तथा कार्यक्रम, नेपाल सरकारको चालु आवधिक योजना, दिगो विकासका लक्ष्य र गाउँसभाका सदस्य लगायत विद्वान व्यक्तिहरूले दिनुभएको सुझावलाई मार्ग निर्देशनको रुपमा लिएको छु । विभिन्न राजनैतिक दल, संघ संस्था, बिद्वत बर्ग तथा दिदि बहिनी, दाजुभाईहरूबाट प्राप्त रचनात्मक सुझवहरूलाई समेत ध्यानमा दिई समेट्ने प्रयत्न गरेको छु ।

कनकासुन्दरी गाउँपालिकालाई प्राप्त भएका सबै सम्भावना र अवसरहरूलाई सम्पतिको रुपमा ग्रहण गर्दै यसैको जगमा टेकेर सम्मृद्ध कनकासुन्दरी गाउँपालिका निर्माण गर्ने प्रतिबद्धताका साथ अब म कनकासुन्दरी गाउँपालिकाको आ.व.२०८०।८१ को आय र व्यायको विवरण प्रस्तुत गर्दछु ।

श्रीमान अध्यक्ष ज्यू !

आगामी आर्थिक वर्ष ०८०।८१ को लागि संघीय सरकारबाट वित्तीय समानीकरण तर्फ रु.९ करोड १८ लाख,संघीय सरकार शसर्त अनुदान तर्फ रु.१९ करोड ४३ लाख,राजश्व वाँडफाँट तर्फ रु.७ करोड ६५ लाख ११ हजार ३ सय र विशेष अनुदान तर्फ रु.७५ लाख गरी जम्मा रु.३७ करोड १ लाख ११ हजार ३ सय प्राप्त हुने अनुमान गरेको छु । त्यसैगरी कर्णाली प्रदेश सरकार वित्तीय समानीकरण अनुदान तर्फ रु.१ करोड ५ लाख ४७ हजार,राजश्व बाँडफाँड तर्फ रु.५ लाख ५० हजार,समपुरक अनुदान तर्फ रु.५० लाख,विशेष अनुदान तर्फ रु.४५ लाख,शसर्त अनुदान चालु तर्फ रु.९९ लाख ५३ हजार र शसर्त अनुदान पूँजीगत तर्फ रु.१ करोड २० लाख समेतगरी जम्मा रु.४ करोड २५ लाख ५० हजार प्राप्त हुने अनुमान गरेको छु । यसैगरी चालु आ.व.०७९।८० को बाँकी बैंक मौज्दात रकम रु.५ करोड ५५ लाख हुने अनुमान गरेको छु । यस गाउँपालिकाको आन्तरिक श्रोतबाट आगामी आर्थिक वर्ष ०८०।८१ मा जम्मा रु.२८ लाख २८ हजार ६ सय ४८ राजश्व प्राप्त हुने अनुमान गरेको छु । यस गाउँपालिकासँग हातेमालोगरी सहयोग गर्ने गैह्रसरकारी संस्था पेश नेपाल जुम्ला मार्फत रु.३९ लाख १२ हजार ५ सय र आई.एन्.एफ.जुम्लाबाट विभिन्न कार्यक्रम सञ्चालन गर्न रु.८० लाख ४१ हजार ४ सय ३३ खर्च हुने अनुमान गरेको छु । आर्थिक वर्ष ०८०।८१ मा यस गाउँपालिकामा संघीय सरकार,प्रदेश सरकार,गाउँपालिकाको आन्तरिक श्रोत,चालु आ.व.को बैंक मौज्दात र विभिन्न संघसंस्थाबाट सञ्चालन गरिने कार्यक्रम समेतको जम्मा रकम रु.४८ करोड २९ लाख ४३ हजार ८ सय ८१ आम्दानी हुने अनुमान गरेको छु । जसमा चालुतर्फ २९ करोड २७ लाख ४२ हजार ९ सय ४८ र पूँजीगत तर्फ १९ करोड २ हजार ९ सय ३३ मात्र रहेको छ ।

अव म आगामी आ.व.०८०।८१ को अनुमानित आय र व्ययको विवरण प्रस्तुत गर्ने अनुमति चाहन्छु ।

सि. नं.	आम्दानीको विवरण	रकम	सि.नं .	स्वीकृत खर्च शिर्षक	रकम
१	चालु आ.व.को अनुमानित मौज्दात	५५५०००००	१	चालु खर्च	११५३४२९४८
२	गाउँपालिकाको आन्तरिक राजश्व	२८२८६४८	२	विषयगत शाखा समानीकरण	२५००००००
३	संघीय सरकारको राजश्व बाँडफाँड	७६५११३००	३	वडा कार्यालय तर्फ सर्वजनिक निर्माण	१६००००००
४	संघीय सरकार वित्तिय समानीकरण	९१८०००००	४	विषयगत शाखा पुँजीगत सशर्त अनुदान	२४४०००००
५	संघीय सरकार सशर्त अनुदान	१९४३०००००	५	विषयगत शाखा चालु सशर्त	१७७४०००००
६	संघीय सरकार विशेष अनुदान	७५०००००	६	गा.पा.वाट संचालित निर्माण	८२८४७०००
७	प्रदेश सरकार वित्तिय समानीकरण अनुदान	१०५४७०००	७	गत आ.व.वाट अल्या भई आएका योजनाहरुको खर्च	३०००००००
८	प्रदेश सरकार राजश्व वाँडफाँड	५५००००			
९	प्रदेश सरकार समपुरक अनुदान	५००००००			
१०	प्रदेश सरकार विशेष अनुदान	४५०००००			
११	प्रदेश सरकार सशर्त अनुदान चालु	९९५३०००			
१२	प्रदेश सरकार सशर्त अनुदान पुँजीगत	१२००००००			
१३	पेश नेपाल जुम्लाको कार्यक्रम	३९१२५००	८	पेश नेपालको कार्यक्रम खर्च	३९१२५००
१४	आई.एन्.एफ.जुम्लाको कार्यक्रम	८०४१४३३	९	आई.एन्.एफ.जुम्ला को कार्यक्रम खर्च	८०४१४३३
जम्मा		४८२९४३८८१			४८२९४३८८१

आगामी आर्थिक वर्ष ०८०।८१ को लागि निम्नानुसार विषयगत क्षेत्रमा अनुमानित खर्च हुने विवरण प्रस्तुत गर्ने अनुमति चाहन्छु ।

सि.नं.	क्षेत्र/उपक्षेत्र	विनियोजन
१	आर्थिक विकास	११८०००००
१	कृषि	४५०००००
२	उद्योग	१८०००००
३	पर्यटन	३०००००
४	जलस्रोत तथा सिंचाई	३५०००००
५	वन	२०००००
६	पशुपंक्षी विकास	१५०००००
२	सामाजिक विकास	१९१३४८०००
१	शिक्षा	१२३२०००००
२	स्वास्थ्य	४५७३२०००
३	खानेपानी तथा सरसफाई	१६८१६०००
४	लैंगिक समानता तथा सामाजिक समावेशीकरण	४००००००
५	युवा तथा खेलकुद	११०००००
६	सामाजिक सुरक्षा तथा संरक्षण	५००००००
३	पूर्वाधार विकास	९१५९६०००
१	यातायात पूर्वाधार	१५००००००
२	भवन आवास तथा शहरी विकास	५४०९६०००
३	उर्जा	२००००००
४	सम्पदा पूर्वाधार	१५००००००
५	पुनःनिर्माण	५५०००००
४	सुशासन तथा अन्तर सम्बन्धित क्षेत्र	१८९०००००
१	विपद व्यवस्थापन	५००००००
२	शान्ति तथा सुव्यवस्था	२००००००
३	शासन प्रणाली	१२०००००
४	तथ्यङ्क प्रणाली	३००००००
५	श्रम तथा रोजगारी	१२२०००००
५	वित्तिय सुशासन	१००००००
६	पेश नेपाल	३९१२५००
७	आई.एन्.एफ.जुम्ला	८०४१४३३
८	आन्तरिक आय तथा प्रशासनिक खर्च	३०००००००
९	कार्यालय सञ्चालन तथा पारिश्रमिक	१५४२४५९४८
कुल जम्मा		४८२९४३८८९

अन्तमा यस कनकासुन्दरी गाउँपालिकाको भौतिक, सामाजिक, आर्थिक, साँस्कृतिक, सामाजिक, शैक्षिक स्वास्थ्य लागायतका विकासमा निरन्तर सहयोग पुर्याउन नेपाल सरकार, प्रदेश सरकार, सबै करदाता र राष्ट्रिय तथा अन्तराष्ट्रिय विकास साझेदारहरु प्रति हृदय देखि हार्दिक आभार प्रकट गर्न चाहन्छु । साथै यो बजेट तर्जुमाका क्रममा मार्गनिर्देशन गर्नुहुने कनकासुन्दरी गाउँपालिकाका सम्पूर्ण पदाधीकारीहरु, प्रमुख प्रशासकीय अधिकृत श्री टेक बहादुर शाही, यस गाउँपालिकाका विषयगत शाखाका प्रमुखहरु, सम्पूर्ण कर्मचारीहरु राजनैतिक दलका प्रतिनिधि, समाजसेवी, बुद्धिजिवी, लगायत अगुवा व्यक्तित्वहरुले दिनु भएका सल्लाह सुझवहरुलाई बजेट निर्माणका क्रममा स्मरण गरेको छु।

यसरी आफ्नो तहतप्काबाट सहयोग पुर्याउनुहुने गाउँकार्यपालिका सदस्य, गाउँसभा सदस्य, विभिन्न राजनितीक दलका प्रतिनिधि, समाजसेवी, बुद्धिजिवी, यस गाउँपालिकामा अहोरात्र खटिएर गाउँसभालाई सफल बनाउनुहुने कर्मचारीहरु, सुरक्षा निकाय, पत्रकार र यस गाउँपालिकामा बसोबास गर्ने सम्पूर्ण आमा बुवा दाजुभाई तथा दिदी बहिनीहरुमा हार्दिक धन्यवाद ज्ञापन गर्दै वजेट कार्यान्वयनमा सबै क्षेत्रको पूर्ण रुपमा सहयोग रहने अपेक्षा गरेको छु ।

धन्यवाद

प्रेमकली बुढा
गाउँपालिका उपाध्यक्ष